



Врз основа на член 31 став 2 точка 2 и членовите 60, 62, 63, 64, 65, 66 и 67 од Изборниот законик (Сл. весник на Република Македонија бр. 40/2006; 136/2008; 148/2008; 155/2008; 163/2008; 44/2011; 51/2011; 142/2012; 31/2013; 34/2013; 14/2014; 30/2014; 196/2015; 35/2016; 97/2016; 99/2016; 136/2016; 142/2016, 67/2017, 125/2017, 38/18, 99/18, 140/18, 208/18, 27/19 и Сл. Весник на Република Северна Македонија бр. 98/19, 42/20 и 74/21) и член 66 став 1 и 6 од Деловникот на Државната изборна комисија бр.01-1322/1 донесен на 06.07.2017 година и Одлуката за измена на Деловникот на Државната изборна комисија бр.08-588/1 од 01.03.2019 година, Државната изборна комисија на седницата одржана на **19.08.2021** година донесе:

УПАТСТВО
ЗА НАЧИНОТ И ПОСТАПКАТА ЗА ПОДНЕСУВАЊЕ, ПРИЕМ И ПОТВРДУВАЊЕ НА КАНДИДАТСКИТЕ
ЛИСТИ ЗА ЛОКАЛНИ ИЗБОРИ

ГЛАВА I

1.1. ОПШТИ ОДРЕДБИ

Член 1

Предлагањето на кандидати за избор на градоначалник и членови на Совет, се врши со поднесување на листа на кандидат за градоначалник, односно листа на кандидати за членови на Совет, која овластените претставници на предлагачите ја доставуваат до Општинската изборна комисија или изборната комисија на Град Скопје (во понатамошниот текст ОИК и ИКГС).

Член 2

Право да поднесе листа на кандидат за градоначалник и листа на кандидати за членови на совет имаат:

- регистрираните политички партии самостојно,
- коалиции и
- група избирачи.

Член 3

Кандидат за градоначалник и кандидат за член на совет може да биде предложен само во една листа.

Член 4

Кандидатот за градоначалник и кандидат за член на совет мора да има постојано живеалиште на подрачјето на општината за која се кандидира.

Член 5

Подносителот на листа, во иста општина може да поднесе само една листа на кандидати за членови на советот и само една листа на кандидат за градоначалник.

Член 6

(1) Бројот на членовите на советот се утврдува во зависност од бројот на жителите во општината, согласно последниот попис во Република Македонија и не може да биде помал од 9 ниту поголем од 33 члена, и тоа во општините со:

Број на жители	Членови во советот	Општини
До 5.000	9	Вевчани, Лозово, Зрновци, Дојран, Конче, Новаци, Градско, Карбинци, Зелениково, Росоман, Ранковце, Демир Капија, Пласница и Старо Нагоричане
Од 5.001 до 10.000	11	Дебрца, Пехчево, Сопиште, Кривогаштани, Центар Жупа, Могила, Македонски Брод, Чешиново-Облешево, Чашка, Македонска Каменица, Петровец, Чучер Сандево, Маврово и Ростуше, Богданци, Демир Хисар и Крушево
Од 10.001 до 20.000	15	Кратово, Јегуновце, Ново Село, Арачиново, Валандово, Василево, Долнени, Берово, Босилово, Брвеница, Илинден, Пробиштип, Ресен, Студеничани, Делчево, Свети Николе, Неготино, Дебар и Веница
Од 20.001 до 40.000	19	Крива Паланка, Шуто Оризари, Теарце, Гевгелија, Желино, Врапчиште, Липково, Радовиш, Боговиње, Сарај, Бутел Кочани и Кавадарци
Од 40.001 до 60.000	23	Ѓорче Петров, Центар, Штип, Струмица, Велес, Охрид, Кичево, Кисела Вода и Карпош
Од 60.001 до 80.000	27	Струга, Чаир, Аеродром, Гази Баба и Прилеп
Од 80.001 до 100.000	31	Гостивар, Тетово и Битола
Над 100.000	33	Куманово

(2) Советот на Градот Скопје брои 45 членови.

1.2. ЛИСТИ НА КАНДИДАТИ ЗА ГРАДОНАЧАЛНИК НА ОПШТИНА И ГРАДОТ СКОПЈЕ И ЛИСТИ НА КАНДИДАТИ ЗА ЧЛЕНОВИ НА СОВЕТ НА ОПШТИНАТА И ГРАДОТ СКОПЈЕ ПОДНЕСЕНИ ОД РЕГИСТРИРАНИ ПОЛИТИЧКИ ПАРТИИ ИЛИ КОАЛИЦИИ

Член 7

(1) Листата на кандидат за градоначалник на општината и Градот Скопје, односно листа на кандидати членови на советот на општината и Градот Скопје (во понатамошниот текст: Листа на кандидати) се означува според името на подносителот на листата (името на политичката партија, односно коалицијата).

(2) Листата на кандидати ја потпишува лично овластен претставник на подносителот на листата.

Член 8

Кога подносител на листата на кандидати е коалиција, субјективитетот на подносителот на листата на кандидати го утврдува ОИК/ИКГС, врз основа на Договор на политичките партии кои настапуваат како коалиција на изборите за избор на градоначалник и членови на совет (во понатамошниот текст: Договор за коалиција).

Член 9

(1) Договорот за коалиција го склучуваат претставници на политичките партии кои настапуваат заедно (коалициски партнери) и тој задолжително содржи:

- името на коалицијата,
- симболот (ако го има) и
- општината/те во која/и ќе настапуваат како коалиција.

(2) Договорот за коалиција може да содржи и одредби со кои се регулираат други меѓусебни права и обврски меѓу коалициските партнери.

(3) Договорот за коалиција, може да се однесува на настапување како коалиција во една или повеќе општини.

(4) Коалицијата може да учествува на локалните избори со:

- листа на кандидат за градоначалник и листа на кандидати за членови на советот на општината и Градот Скопје,

- само со листа на кандидат за градоначалник на општината и Градот Скопје и

- само со листа на кандидати за членови на советот на општината и Градот Скопје.

(5) Договорот за коалицирање, потврдата од Централниот регистар и решението од надлежниот суд за регистрација на политичка партија, кои се доставуваат во прилог на поднесената листа на кандидати, се поднесуваат во оригинал или во копија заверена на нотар.

(6) По исклучок, Договорот за коалицирање, потврдата од централниот регистар и решението од надлежниот суд за политичката партија, кои се поднесуваат во прилог на поднесената листа на кандидати за избор на членови на совет односно градоначалник, доколку бидат поднесени во копија, оригиналот од договорот за коалицирање, потврдата од централниот регистар и решението од надлежниот суд за политичката партија се депонира во Државната изборна комисија (во понатамошниот текст: ДИК).

(7) ОИК/ИКГС, пред утврдување на субјективитетот на подносителот на листата за избор на членови на совет и градоначалници, договорот за коалицирање, потврдата од централниот регистар и решението од надлежниот суд за политичката партија, го проверуваат со оригиналните документи депонирани во ДИК.

(8) ДИК, потврдува дека копиите од доставените договори за коалицирање, потврдите од централниот регистар и решенијата од надлежниот суд за политичките партии, се верни на оригиналите или нотарски заверените копии кои се депонирани во ДИК со Образец – Потврда за депонирани оригинални документи издадена од страна на ДИК.

1.3. ЛИСТИ НА КАНДИДАТ ЗА ГРАДОНАЧАЛНИК НА ОПШТИНАТА И ГРАДОТ СКОПЈЕ И ЛИСТИ НА КАНДИДАТИ ЗА ЧЛЕНОВИ НА СОВЕТ НА ОПШТИНАТА И ГРАДОТ СКОПЈЕ ПОДНЕСЕНИ ОД ГРУПА ИЗБИРАЧИ

Член 10

Ако подносител на листата на кандидати е група избирачи, се означува со:

- „Група избирачи“ и името и презимето на кандидатот за градоначалник на општината односно Градот Скопје и
- „Група избирачи“ и името и презимето на носителот на листата на кандидати за членови на советот на општината односно Градот Скопје.

Член 11

(1) Кога подносител на листата на кандидати е група избирачи, потребно е да се соберат потписи од запишаните избирачи во изводот од Избирачкиот список кои имаат избирачко право и постојано живеалиште на подрачјето на општината според бројот на жители на општината, согласно последниот попис на Република Македонија и тоа:

- во општината до 10.000 жители најмалку 100 потписи од запишаните избирачи во изводот од Избирачкиот список за општините: Вевчани, Лозово, Зрновци, Дојран, Конче, Новаци, Градско, Карбинци, Зелениково, Росоман, Ранковце, Демир Капија, Пласница, Старо Нагоричане, Дебрца, Пехчево, Сопиште, Кривогаштани, Центар Жупа, Могила, Македонски Брод, Чешиново-Облешево, Чашка, Македонска Каменица, Петровец, Чучер Сандево, Маврово и Ростуше, Богданци, Демир Хисар и Крушево;

- во општината од 10.001 до 30.000 жители најмалку 150 потписи од запишаните избирачи во изводот од Избирачкиот список за општините: Кратово, Јегуновце, Ново Село, Арачиново, Валандово, Василево, Долнени, Берово, Босилово, Брвеница, Илинден, Пробиштип, Ресен, Студеничани, Делчево, Свети Николе, Неготино, Дебар, Винаца, Крива Паланка, Шуто Оризари, Теарце, Гевгелија, Желино, Врапчиште, Липково, Радовиш и Боговиње;
 - во општината од 30.001 до 50.000 жители најмалку 250 потписи од запишаните избирачи во изводот од Избирачкиот список за општините: Сарај, Бутел Кочани, Кавадарци, Ѓорче Петров, Центар, Штип;
 - во општината од 50.001 до 100.000 жители најмалку 350 потписи од запишаните избирачи во изводот од Избирачкиот список за општините: Струмица, Велес, Охрид, Кичево, Кисела Вода, Карпош, Струга, Чаир, Аеродром, Гази Баба, Прилеп, Гостивар, Тетово и Битола;
 - во општината над 100.001 жители најмалку 450 потписи од запишаните избирачи во изводот од Избирачкиот список за општината: Куманово;
- (2) Во градот Скопје најмалку 1.000 потписи од запишаните избирачи во изводот од Избирачкиот список на подрачјето на градот Скопје.

Член 12

- (1) Потписите на избирачите во постапката на кандидирање се собираат пред службените лица на ДИК на посебен образец.
- (2) Секој избирач својот потпис може да го даде за повеќе листи на кандидати.

I.4 СОДРЖИНА НА ЛИСТАТА ШТО СЕ ПОДНЕСУВА

Член 13

- (1) Листите на кандидати, поднесени од **политички партии или коалиции** се поднесува на соодветен образец, усвоен од ДИК, во оригинал, и тоа:
- Листа на кандидат за Градоначалник на општината,
 - Листа на кандидати за членови на Советот на општината,
 - Листа на кандидат на Градоначалник на Град Скопје,
 - Листа на кандидати за членови на Советот на Град Скопје.
- (2) Листата на кандидат за градоначалник на општината односно Градот Скопје содржи:
- Име на општината, односно Градот Скопје за кој се врши изборот,
 - Име и симболот (ако го има) на подносителот на листата,
 - име и презиме на предложениот кандидат за градоначалник со означување на неговото постојано живеалиште и ЕМБГ.
- (3) Листата на кандидати за членови на советот на општината односно Градот Скопје содржи:
- Означување на советот на општината, односно Градот Скопје за кој се врши изборот;
 - Име и симболот (ако го има) на подносителот на листата,
 - име и презиме на носителот на листата со означување на неговото постојано живеалиште и ЕМБГ;
 - име и презиме на секој кандидат со означување на неговото постојано живеалиште и ЕМБГ и содржи онолку кандидати колку што се избираат членови во советот на општината односно Градот Скопје.

Член 14

- (1) Листите на кандидати, поднесени од **група избирачи** се поднесува на соодветен образец, усвоен од ДИК, во оригинал, и тоа:
- Листа на кандидат за Градоначалник на општината;
 - Листа на кандидати за членови на Советот на општината;
 - Листа на кандидати за Градоначалник на Град Скопје;
 - Листа на кандидати за членови на Советот на Град Скопје.
- (2) Листа на кандидат за градоначалник на општината односно Градот Скопје содржи:
- име на општината, односно Градот Скопје за кој се предлага;
 - име на подносителот на листата;

- име и презиме на предложениот кандидат за градоначалник со означување на неговото постојано живеалиште и ЕМБГ.

(3) Кога подносител на листа на кандидат е група избирачи, листата се означува со „група избирачи“ и името и презимето на кандидатот.

(4) Листата на кандидати за членови на советот на општината односно Градот Скопје содржи:

- означување на советот на општината, односно Градот Скопје за кој се врши изборот;
- име на подносителот на листата;
- име и презиме на носителот на листата со означување на неговото постојано живеалиште и ЕМБГ;
- име и презиме на секој кандидат со означување на неговото постојано живеалиште и ЕМБГ на граѓанинот и содржи онолку кандидати колку што се избираат членови во советот на општината односно Градот Скопје.

(5) Кога подносител на листа на кандидати е група избирачи, листата се означува со „група избирачи“ и името и презимето на носителот на листата.

Член 15

Во поднесената листа на кандидати за членови на советот на општината и Градот Скопје, најмалку 40% од кандидатите му припаѓаат на помалку застапениот пол.

Член 16

При составување на листата на кандидати, на секои три места најмалку едно место му припаѓа на помалку застапениот пол и дополнително уште најмалку по едно место на секои десет места, како што следи:

Општина со 9 советници	
Мин. 40% помалку застапен пол = 4 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1 - 9

Општина со 11 советници	
Мин. 40% помалку застапен пол = 5 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1 - 10
Кандидат 5	На било која позиција во кандидатската листа од 1 - 11

Општина со 15 советници	
Мин. 40% помалку застапен пол = 6 места	
Кандидат 1	1, 2, 3

Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15

***Напомена:** Доколку 4^{от} кандидат од помалку застапениот пол, се става на 10^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.

Општина со 19 советници	
Мин. 40% помалку застапен пол = 8 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15
Кандидат 7	16, 17, 18
Кандидат 8	На било која позиција во кандидатската листа од 1 - 19

***Напомена:** Доколку 4^{от} кандидат од помалку застапениот пол, се става на 10^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.

Општина со 23 советници	
Мин. 40% помалку застапен пол = 10 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15
Кандидат 7	16, 17, 18
Кандидат 8	19, 20, 21
Кандидат 9	На било која позиција во кандидатската листа од 11 - 20

Кандидат 10	На било која позиција во кандидатската листа од 1 - 23
*Напомена: Доколку 4 ^{от} кандидат од помалку застапениот пол, се става на 10 ^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.	

Општина со 27 советници	
Мин. 40% помалку застапен пол = 11 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15
Кандидат 7	16, 17, 18
Кандидат 8	19, 20, 21
Кандидат 9	На било која позиција во кандидатската листа од 11 - 20
Кандидат 10	22, 23, 24
Кандидат 11	25, 26, 27
*Напомена: Доколку 4 ^{от} кандидат од помалку застапениот пол, се става на 10 ^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.	

Општина со 31 советници	
Мин. 40% помалку застапен пол = 13 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15
Кандидат 7	16, 17, 18
Кандидат 8	19, 20, 21
Кандидат 9	На било која позиција во кандидатската листа од 11 - 20
Кандидат 10	22, 23, 24

Кандидат 11	25, 26, 27
Кандидат 12	28, 29, 30
Кандидат 13	На било која позиција во кандидатската листа од 21 - 30

***Напомена:** Доколку 4^{от} кандидат од помалку застапениот пол, се става на 10^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.

Општина со 33 советници	
Мин. 40% помалку застапен пол = 14 места	
Кандидат 1	1, 2, 3
Кандидат 2	4, 5, 6
Кандидат 3	7, 8, 9
Кандидат 4	На било која позиција во кандидатската листа од 1- 10
Кандидат 5	10, 11, 12
Кандидат 6	13, 14, 15
Кандидат 7	16, 17, 18
Кандидат 8	19, 20, 21
Кандидат 9	На било која позиција во кандидатската листа од 11 - 20
Кандидат 10	22, 23, 24
Кандидат 11	25, 26, 27
Кандидат 12	28, 29, 30
Кандидат 13	На било која позиција во кандидатската листа од 21 - 30
Кандидат 14	31, 32, 33

***Напомена:** Доколку 4^{от} кандидат од помалку застапениот пол, се става на 10^{та} позиција од кандидатската листа, тогаш, кандидатот 5 од помалку застапениот пол се става во едно од позициите 11 или 12 од кандидатската листа.

Во наведените табели се прикажани различни можности за составување на листите.

1.4. ПРИЛОЗИ КОН ПОДНЕСЕНИТЕ ЛИСТИ НА КАНДИДАТИ

Член 18

- (1) Кон листите за кандидати, поднесени од **политички партии** се доставува:
- Потврда од надлежен суд за регистрација на политичка партија не постара од 30 дена, во оригинал или копија заверена на нотар;
 - Образец, Листа на кандидат за Градоначалник на општината односно Градот Скопје и/или Листа на кандидати за членови на советот на општината односно Градот Скопје, во оригинал;

- Образец, Изјава за прифаќање на кандидатура за секој кандидат од листата, во оригинал;
 - Образец, Изјава за припадност на одредена заедница за секој кандидат од листата, во оригинал.
 - Копија од важечка лична карта или патна исправа за секој кандидат од листата;
 - Доколку овластениот подносител не ја поднесува лично кандидатската листа, кон листата се доставува полномошно за овластениот претставник на подносител на листа;
 - Символ (ако го има), во електронска форма во *jrg или *tif формат на ЦД РОМ или УСБ или друг погоден медиум и
 - Образец, Доказ за обезбеден ЕДБ, со назнака „за изборна кампања“ и отворена трансакциска сметка со назнака „за изборна кампања“, во оригинал или копија заверена на нотар.
- (1) Потврдата од Централен регистар за обезбеден ЕДБ, (со назнака „за изборна кампања“ и отворена трансакциска сметка) и Решението од надлежниот суд за регистрација на политичката партија, кои се доставуваат во прилог на поднесената листа на кандидати, се поднесуваат во оригинал или копија заверена на нотар.
- (2) Кога политичката партија, поднесува листи на кандидати во повеќе општини, оригиналите или копиите заверени на нотар од Потврдата од Централен регистар за обезбеден ЕДБ (со назнака „за изборна кампања“ и отворена трансакциска сметка), Решението од надлежниот суд за регистрација на политичката партија и симболот, се депонираат во ДИК, а во прилог на поднесените листи, ОИК/ИКГС доставуваат копии од овие документи со прилог Образец – Потврда за депонирани оригинални документи издадена од страна на ДИК.

Член 19

- (1) Кон листите за кандидати, поднесени од **коалиции** се доставува:
- Образец, Договор за настапување како коалиција, во оригинал или копија заверена на нотар;
 - Потврда од надлежен суд за регистрација за секоја политичка партија, не постара од 30 дена во оригинал или копија, заверена на нотар;
 - Образец, Листа на кандидат за Градоначалник на општината односно Градот Скопје и/или Листа на кандидати за членови на советот на општината односно на Градот Скопје, во оригинал;
 - Образец, Изјава за прифаќање на кандидатура за секој кандидат од листата, во оригинал;
 - Образец, Изјава за припадност на одредена заедница за секој кандидат од листата, во оригинал.
 - Копија од важечка лична карта или патна исправа за секој кандидат од листата;
 - Доколку овластениот подносител не ја поднесува лично кандидатската листа, кон листата се доставува полномошно за овластениот претставник на подносител на листа;
 - Символ (доколку го има), во електронска форма во *jrd или формат на ЦД РОМ, УСБ или друг погоден медиум и
 - Образец, Доказ за обезбеден ЕДБ, со назнака „за изборна кампања“ и отворена трансакциска сметка со назнака „за изборна кампања“, во оригинал или копија заверена на нотар.
- (2) Потврдата од Централниот регистар за обезбеден ЕДБ (со назнака „за изборна кампања“ и отворена трансакциска сметка) и Решенијата од надлежниот суд за регистрација на политичките партии, кои го потпишале договорот за коалиција и кои се доставуваат во прилог на поднесената листа на кандидати, се поднесуваат во оригинал или во копија заверена на нотар.
- (3) Кога коалицијата, поднесува листи на кандидати во повеќе општини, оригиналите или копиите заверени на нотар од Потврдата од Централниот регистар за обезбеден ЕДБ (со назнака „за изборна кампања“ и отворена трансакциска сметка), Решението од надлежниот суд за регистрација на политичките партии партија и симболот, се депонираат во ДИК, а во прилог на поднесените листи, до ОИК / ИКГС доставуваат копии од овие документи со прилог Образец – Потврда за депонирани оригинални документи издадена од страна на ДИК.

Член 20

- (1) Кон листите за кандидати, поднесени од **група избирачи** се доставува:
- Образец, Собрани потписи за листа на кандидат за градоначалник на општината односно градот Скопје и Собрани потписи за листа на кандидати за членови на советот на општината односно градот Скопје, во оригинал;
 - Образец, Листа на кандидат за Градоначалник на општината односно градот Скопје и/или Листа на кандидати за членови на советот на општината односно на градот Скопје, во оригинал;

- Образец, Изјава за прифаќање на кандидатура за секој кандидат од листата, во оригинал;
- Образец, Изјава за припадност на одредена заедница за секој кандидат од листата, во оригинал;
- Копија од важечка лична карта или патна исправа за секој кандидат од листата;
- Доколку овластениот подносител не ја поднесува лично кандидатската листа, кон листата се доставува полномошно за овластениот претставник на подносител на листа;
- Образец, Доказ за обезбеден ЕДБ, со назнака „за изборна кампања“ и отворена трансакциска сметка со назнака „за изборна кампања“, во оригинал или копија заверена на нотар.

Глава II

2.1. ПРОВЕРКА НА ЛИСТИ НА КАНДИДАТИ

Член 21

ОИК/ИКГС по приемот на листите на кандидати, утврдува:

- дали истата е поднесена во утврдениот рок,
- дали е составена во согласност со одредбите на Изборниот законик и
- дали се доставени бараните прилози кон поднесените листи на кандидати.

Член 22

(1) Дејствијата во постапката за проверка на поднесените листи, ОИК / ИКГС ги врши по следниот редослед:

- утврдува дали листата е поднесена навремено, во рокот определен со роковникот на ДИК,
- утврдува дали листата е поднесена на образец пропишан од ДИК,
- утврдува дали листата е потпишана лично од овластениот претставник на подносителот,
- утврдува дали истиот подносител претходно нема поднесено друга листа на кандидати.

При оваа проверка ОИК / ИКГС утврдува и дали подносителот нема поднесено листи на кандидати како дел од некоја коалиција.

(2) Утврдува за секој од кандидатите, дали не е претходно кандидиран од друг подносител на листа.

(3) Утврдува дали со поднесената листа, подносителот ги доставил сите потребни прилози и дали прилозите се во предвидената форма и содржина:

- Неотповиклива изјава за прифаќање на кандидатурата, лично потпишана од секој кандидат, во оригинал.
- Изјава за припадност на заедница, лично потпишана од секој кандидат, во оригинал.

(4) Ги проверува сите податоци внесени во изјавата, како и потписот на кандидатот дали соодветствуваат со податоците во личната карта. ОИК / ИКГС задолжително внимава дали податоците од важечкиот личен документ на кандидатот целосно се совпаѓаат со впишаните податоци во поднесените кандидатски листи, изјавите за прифаќање на кандидатура и изјавите за припадност на заедницата.

(5) ОИК/ИКГС проверува преку проверка на податоците во соодветните регистри и евиденции на надлежните институции дали кандидатот:

- е државјанин на Република Северна Македонија;
- наполнил 18 години живот;
- има деловна способност;
- е осуден со правосилна судска одлука на безусловна казна затвор над шест месеци, чие издржување се уште не е започнато;
- се наоѓа на издржување казна затвор за сторено кривично дело.

Институциите кои ги поседуваат податоците за исполнетост на условите се должни истите да ги достават во електронска форма на ОИК/ИКГС во рок од 24 часа од приемот на барањето без никаков надомест.

(6) Копија од важечка лична карта или патна исправа на секој кандидат.

(7) За **политичките партии** - Потврда од надлежен суд за регистрација за политичка партија, не постара од 30 дена;

(8) За **коалиции**:

- договор за коалиција и
- копија од потврда за регистрација за секоја политичка партија која го потпишала договорот за коалиција, не постара од 30 дена;

(9) За групи **избирачи**:

- дали собраните потписи се на соодветен образец;
- дали образецот е заверен од овластеното лице од ДИК;
- дали на листата го има наведено името на општината за која е поднесена листата,
- дали листата содржи име на подносителот на листата,
- дали листата на кандидат за градоначалник има само еден кандидат,
- дали листата на кандидати за членови на совет содржи онолку кандидати колку што се избираат членови на совет во соодветната општина,
- дали во листата на кандидати за членови на совет родовата застапеност е согласно Изборниот законик и ова упатство (најмалку 40% од кандидатите да му припаѓаат на помалку застапениот пол),
- дали за секој кандидат има наведено име и презиме, неговото постојано живеалиште и ЕМБГ,
- дали секој од кандидатите има постојано живеалиште во општината каде што се кандидира, односно Градот Скопје.

2.2. УТВРДУВАЊЕ НА СУБЈЕКТИВИТЕТ НА ПОДНОСИТЕЛ НА ЛИСТА НА КАНДИДАТИ

Член 23

Кога подносителот на листите на кандидати е коалиција, ОИК/ИКГС го утврдува субјективитетот на коалицијата и за тоа на подносителот на листата му издава потврда.

Член 24

ОИК/ИКГС го утврдува субјективитетот врз основа на:

- Договорот за коалиција и
- Приложените решенијата од надлежниот суд за регистрација на политичките партии, кои го потпишале договорот за коалиција.

Член 25

ОИК/ИКГС при утврдувањето на субјективитетот мора особено да внимава на тоа:

- дали називите на политичките партии во Договорот за коалиција се совпаѓаат со решенијата за регистрација и
- дали бројот на политичките партии наведени во Договорот за коалиција се совпаѓа со бројот на приложените решенија за регистрација.

ГЛАВА III.

3.1. ПОТВРДУВАЊЕ НА ЛИСТИТЕ НА КАНДИДАТИ

Член 26

Ако ОИК/ИКГС утврди дека листата е поднесена во определениот рок, определен со роковникот на ДИК и е составена во согласност со одредбите од Изборниот законик, поднесената листа ќе ја потврди со решение веднаш, на пропишан образец.

Член 27

Ако ОИК/ИКГС утврди дека листата е поднесена ненавремено, односно по истекот на рокот определен со роковникот на ДИК, поднесената листа ќе ја отфрли со решение во рок од 24 часа од приемот на листата на пропишан образец.

Член 28

Ако ОИК/ИКГС утврди дека листата е поднесена во определениот рок определен со роковникот на ДИК но во листата има одделни неправилности, ќе го повика овластениот претставник на подносителот на листата, да ги отстранат неправилностите во рок од 48 часа од приемот на известувањето на комисијата за неправилностите.

Во случај на неправилности подносителот на листа, може да го замени предложениот кандидат што не ги исполнува условите со нов кандидат во истиот рок од 48 часа и за истиот е должен самиот да ги обезбеди доказите за исполнување на условите предвидени во член 7 став (2), (3) и (4) од Изборниот законик и член 22 став (5) од ова Упатство на свој трошок.

Член 29

Ако ОИК/ИКГС утврди дека констатираните неправилности или пропусти подносителот на листата ги отстранил во рокот од 48 часа, поднесената листа ќе ја потврди со решение веднаш, на пропишан образец.

Член 30

Ако ОИК/ИКГС утврди дека констатираните неправилности или пропусти, подносителот на листата не ги отстранил во рокот од 48 часа, поднесената листа ќе ја отфрли со решение во рок од 24 часа од приемот на листите.

Член 31

- (1) Против решението на ОИК/ИКГС може да се поднесе тужба до Управниот суд, во рок од 24 часа од приемот на решението.
- (2) Управниот суд е должен да донесе одлука во рок од 24 часа од приемот на тужбата.
- (3) Доставување на приговор и тужба по пошта не е дозволено.

Член 32

ОИК/ИКГС по потврдување на листите на кандидати, согласно роковите утврдени во Роковникот доставува до ДИК известување со список на потврдени листи и овластени подносител на истите, заради спроведување на ждрепката за утврдување на редоследот на листите во единствената листа на кандидат односно единствената листа на кандидати.

III. 2. ЕДБ И ТРАНСАКЦИСКА СМЕТКА СО НАЗНАКА „ЗА ИЗБОРНА КАМПАЊА“

Член 33

(1) Политичката партија, коалицијата односно носителот на независната листа од група избирачи, задолжително обезбедуваат ЕДБ (единствен даночен број) со назнака „за изборна кампања“ и кај носител на платен промет во Република Македонија (банка) отвораат трансакциска сметка со назнака „за изборна кампања“ и истите не може да се користат за друга намена.

(2) Оваа активност тие ја преземаат најдоцна 48 часа по потврдување на листата за кандидати, а најрано 48 часа по распишување на изборите.

Член 34

(1) Во тој рок од 48 часа по потврдување на листата, доказот за обезбеден ЕДБ и отворената трансакциона сметка се доставува до надлежната ОИК/ИКГС.

(2) Кога политичката партија, односно коалицијата, поднесуваат листи на кандидати во повеќе општини, оригиналите од потврдата од Централниот регистар за обезбеден ЕДБ (со назнака „за изборна кампања“ и отворена трансакциона сметка) ги депонираат во ДИК, а до ОИК/ИКГС доставуваат копии со прилог Образец – Потврда за депонирани оригинални документи издадена од страна на ДИК.

Член 35

Ако политичката партија, коалицијата односно носителот на независна листа од група избирачи не обезбедат ЕДБ и не отворат трансакциска сметка, односно ако во рок од 48 часа по потврдување на

листата не го достават до ОИК/ИКГС доказот за обезбеден ЕДБ и отворената трансакциска сметка, потврдената листа на кандидати, се поништува со решение на ОИК/ИКГС.

Член 36

Ова Упатство влегува во сила со денот на неговото донесување.

Член 37

Со донесувањето на ова Упатство престанува да важи Упатството за начинот и постапката за поднесување, прием и потврдување на кандидатските листи за локални избори бр.08-1428/1 од 25.07.2017 година и Одлуката за изменување на упатство, број 08-1428/1 од 25.07.2017 година, за начинот и постапката за поднесување, прием и потврдување на кандидатските листи за локални избори бр.08-1428/2 од 17.09.2017 година.

Број 11-1720/1
20.08.2021 година
Скопје

